
बिहार गजट 


असाधारण अंक 
बिहार सरकार द्वारा प्रकाशित 


17 चैत्र 1932 ( श ) 
पटना , बुधवार , 7 अप्रील 2010 


( सं० पटना 237 ) 


बिहार विधान - सभा सचिवालय 


- - - - - - - - - 


अधिसूचना 


30 मार्च 2010 


सं0 वि०स०वि० - 07/ 2010 -1154/वि०स० । — “ बिहार विद्यालय परीक्षा समिति ( संशोधन ) विधेयक , 2010 ", जो 


बिहार विधान - सभा में दिनांक 30 मार्च, 2010 को पुरःस्थापित हुआ था , बिहार विधान - सभा की प्रक्रिया तथा कार्य 


संचालन नियमावली के नियम 116 के अन्तर्गत उद्देश्य और हेतु सहित प्रकाशित किया जाता है । 


सुरेन्द्र प्रसाद शर्मा, 


सचिव , 


बिहार विधान - सभा । 


बिहार गजट ( असाधारण) , 7 अप्रील 2010 


[वि०स०वि० - 12/ 2010 ] 


बिहार विद्यालय परीक्षा समिति, ( संशोधन ) विधेयक 2010 , 

बिहार विद्यालय परीक्षा समिति अधिनियम 1952 में संशोधन करने हेतु विधेयक । 
भारत गणराज्य के इकसठवें वर्ष में बिहार राज्य विधान मंडल द्वारा निम्नलिखित रूप में यह अधिनियमित हो : 


1. संक्षिप्त नाम, विस्तार और प्रारंभ । — (1 ) यह अधिनियम बिहार विद्यालय परीक्षा समिति ( संशोधन) अधिनियम 
2010 कहा जा सकेगा । 

(2) इसका विस्तार सम्पूर्ण बिहार राज्य में होगा । 

( 3) यह राजपत्र में प्रकाशन की तिथि से प्रवृत्त होगा । 
2. बिहार विद्यालय परीक्षा समिति अधिनियम 1952 की धारा - 10ख का संशोधन । 

(1) उक्त अधिनियम की धारा - 10ख की उप - धारा (2) के खंड (ii ) में प्रयुक्त 

शब्द " सचिव, मानव संसाधन विकास विभाग या उनके प्रतिनिधि” एतद् द्वारा विलोपित किये जाते 


( 2) अधिनियम की धारा - 10 ख की उप - धारा –(2) के खंड -( iii) को खण्ड -(ii) के रूप में 

पुनर्सख्यांकित किया जायेगा । 
( 3) उक्त अधिनियम की धारा - 10 ख की उप - धारा -(3) के बाद निम्नलिखित एक नयी 

उप - धारा - ( 4) अन्तःस्थापित की जायेगी । 
( 4) धारा - 10 ख के अधीन गठित समिति के निर्णय से असंतुष्ट कोई व्यक्ति वैसे निर्णय के संसूचना 

की तारीख से 30 (तीस) दिनों के भीतर प्रधान सचिव , मानव संसाधन विकास विभाग , बिहार 
सरकार जो अपीलीय प्राधिकार होंगे के समक्ष अपील कर सकेगा और उनका विनिश्चय अन्तिम 
होगा । 


बिहार गजट ( असाधारण) , 7 अप्रील 2010 


उद्देश्य एवं हेतु 
राष्ट्रीय शिक्षा नीति 1986 में शिक्षा को 10 + 2 + 3 कक्षाओं में निर्धारित किया गया है । इनमें से पूरे देश में 
उच्चतर माध्यमिक (+ 2) तक की शिक्षा को विद्यालयी शिक्षा मानते हुए इसे सम्पूर्ण देश में समान रूप से लागू करने 
की अनुशंसा की गयी है । भारत के अधिकांश राज्यों में यथा - उत्तर प्रदेश, मध्य प्रदेश , राजस्थान , पंजाब , गुजरात , 
महाराष्ट्र, हरियाणा, तमिलनाडु, झारखंड आदि में माध्यमिक ( वर्ग - X ) एवं उच्चतर माध्यमिक (+ 2) स्तर का संचालन 
एक ही बोर्ड द्वारा होता है । 

बिहार विद्यालय परीक्षा समिति को विद्यालयों को सम्बद्धता प्रदान करने में स्वायतता देने तथा सरकार का 
हस्तक्षेप न्यूनतम करने के लिए तत्संबंधी समिति के सदस्य के रूप में सरकार के प्रतिनिधि संबंधी प्रावधान को 
विलोपित करने की आवश्यकता है । इसी परिपेक्ष्य में बिहार विद्यालय परीक्षा समिति अधिनियम 1952 , की धारा - 10 
ख का संशोधन करना आवश्यक हो गया है । 

इस विधेयक को अधिनियमित करने का मुख्य उद्देश्य यही है कि बिहार विद्यालय परीक्षा समिति को 
विद्यालयों को सम्बद्धता प्रदान करने में स्वायतता देने तथा सरकार का हस्तक्षेप न्यूनतम करने के लिए तत्संबंधी 
समिति के सदस्य के रूप में सरकार के प्रतिनिधि संबंधी प्रावधान को विलोपित करने की आवश्यकता है । इस हेतु 
विधेयक को अधिनियमित कराना ही इस विधेयक का अभीष्ठ है । 


( हरि नारायण सिंह ) 
भारसाधक सदस्य 


पटनाः 


दिनांक 30 मार्च, 2010 


सुरेन्द्र प्रसाद शर्मा, 

सचिव , 
बिहार विधान - सभा । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 237 -571 + 10 -डी0टी0पी0 । 

